

१७—धनुषु टुटो — युगल मिलिया :

जै हो जै हो प्यारे राम भद्र जी जै हो । श्री कौशल किशोर
जी जै हो । कहिड़ी अचिरज जी गाल्हि आहे । श्री गुरदेव
जी चरणरज मस्तक ते रखी आज्ञा पाए सांवरे राज कुमार शंकर
पिनाक खे कुसुम धनुष वांगे भजी फिटो कयो । ज़णु बीह जी
गुरी हुई । श्री जू जो सत्य सुहागु सदां जिए । न कहि चाढ़ींदो
द्रिठो ऐं न छिक्कींदो द्रिठो । पर भज़ण जे घनघोर आवाज ते शिव
जी समाधी बि खुली वेई । देव मुनी सुमननि जी वर्षा करे नौबत
वजाए जै जै उचारे मंगल मनाए रहिया आहिनि । निमिकुल नाथ
जे मनोरथनि जी वलिड़ी फली फूली आहे । जेद्रांहु तेद्रांहु दुंदभियूं
वजी रहियूं आहिनि । वाधायुनि ऐं मंगल गान जी धूम मची पई
आहे । नाट नाटियूं नची रहिया आहिनि । रंक राव थी सुखी
थी रहिया आहिनि । आनंद जी बाढ़ में श्री जनक नंदनी अ मंगल
गान करण वारियुनि सहेलियुनि जे वगर सां अगिते वधी पंहिजे
प्राण वल्लभ जे चरण गुलिड़नि में प्रणामु करे जानिब श्री राम
खे जयमाल पहिराई आहे ।

द्रहनी दिशाउनि में वाधायूं वरी रहियूं आहिनि । मंगल गान
थी रहिया आहिनि । रिषी मुनी देवताऊं गदि गदि कंठ सां आशीशूं

देई रहिया आहिनि श्री सियाराम जी नई सुभग जोड़ी अ खे ।